

28-12-2014 ఓంశాంతి ఉదయము మురళి “అవ్యక్త బాప్ దాదా” రిలైజ్ - 12-01-79 మధువనము

“ధైర్యము ఆధారంతో స్వయాన్ని శ్రమ నుండి ముక్తులుగా చేసుకొని సదా

విజయులమని అనుభవం చేయండి”

ఈరోజు నూతన యుగ రచయిత అయిన బాప్ దాదా తమ అతి స్నేహి సదా సహాయోగీ, అతి సమీప పిల్లలకు నూతన యుగము, నూతన జీవితము మరియు నూతన సంవత్సర శుభాకాంక్షలు తెలుపుటకు వచ్చారు. నలువైపులా ఉన్న పిల్లలు అతి స్నేహముతో బాప్ దాదాను తమ హృదయములో సన్నుఖములో ఉంచుకొని శుభాకాంక్షలు తీసుకుంటున్నారు. బాప్ దాదా పిల్లల నూతన సంవత్సర ఉమంగ - ఉత్సాహాలను చూచి హర్షితమవుతున్నారు. మెజారిటీ పిల్లలు దూరంగా కూర్చొని ఉన్నా సమీపంగా కూర్చొని ఉన్నా అందరి మనసులో ఈ సంవత్సరం ఏదైనా కొత్తదనమును చేసే చూపిస్తామని ఉమంగ - ఉత్సాహములున్నాయి. స్వపరివర్తనలోగాని, సేవలో సఫలతగాని, ఆత్మలను శుభ భావన, శుభ కృత్యాల ద్వారా పరివర్తన చేయుటలో గాని ఉమంగమూ బాగుంది, ఉత్సాహమూ బాగుంది. ఉమంగ-ఉత్సాహంతో పాటు యథాశక్తి ధైర్యము కూడా ఉంది. బాప్ దాదా ఇటువంటి ధైర్యముగల పిల్లల ఒక సంకల్పమునకు పదమూరెట్లు సహాయము తప్పక చేస్తారు. అందువలన సదా ధైర్యముగా ముందుకు సాగుతూ పోండి. ఎప్పుడూ స్వయం పట్ల లేక ఇతర ఆత్మల పట్ల ధైర్యమును తక్కువ చేసుకోకండి. ఎందుకంటే ఇది నూతన యుగము - ధైర్యము చేస్తే ఎగిరే యుగము, వరదానీ యుగము. డైరెక్టు విధాత ద్వారా సర్వ శక్తులు వారసత్వ రూపంలో సహజంగా ప్రాప్తి అయ్యే యుగము. అందువలన ఈ యుగ మహత్వమును సదా స్మృతిలో ఉంచుకోండి. ఏ పనిని ప్రారంభము చేసినా స్వపురుషార్థము కావచ్చు, విశ్వసేవ కావచ్చు సదా ధైర్యము మరియు బాప్ దాదా సహాయము ద్వారా సఫలత అయ్యే ఉందనే నిశ్చయముంది. కానే అవుతుంది. అసంభవము సంభవము కానే అవుతుంది. ఎందుకంటే ఈ యుగము సఫలత లభించే యుగము, అసంభవము సంభవమయ్యే యుగము. అందువలన అవుతుందో, లేదో, ఎలా అవుతుంది అనే ప్రశ్నలు ఈ యుగములో బ్రాహ్మణాత్మలైన మీకు రానే రాకూడదు. బ్రాహ్మణాత్మల జాతకంలో సఫలత వారి జన్మ సిద్ధ అధికారము. అధికారి ఆత్మలకు ఇలా ఆలోచించే ఆవశ్యకత లేదు, వారసత్వము తప్పక లభిస్తుంది.

కనుక నూతన సంవత్సరంలో అన్ని వైపుల నుండి సఫలత బ్రాహ్మణాత్మలైన నా అధికారము ఈ నిశ్చయముతో, ఆత్మిక నష్టంతో ఎగురుతూ పోండి. నిశ్చయబుద్ధి గలవారు సదా ప్రతి కార్యములో విజయులుగా ఉండనే ఉంటారు. ఇటువంటి నిశ్చయబుద్ధి గల బ్రాహ్మణాత్మల మస్తకము పై విజయమనే భాగ్యరేఖ సదా ఉండనే ఉంటుంది. వారి మస్తకములో సదా విజయ తిలకము మెరుస్తూనే ఉంటుంది. అందువలన ఈ సంవత్సరాన్ని సదా విజయ సంవత్సరంగా అనుభవము చేస్తూ పోండి. ఇటువంటి నిశ్చయము మరియు నష్ట ఉందా? డబల్ విదేశీయులకు ఉందా? డబల్ విదేశీయులు తెలివిగలవారు. (అందరూ చేతులూపారు) చాలా బాగుంది. తిలకము కనిపిస్తూ ఉంది. భారతీయులు ముందే భాగ్యశాలురు, ఎందుకు? భారతదేశమే భాగ్యశాలి దేశము. కనుక విదేశీయులు గాని, భారతీయులుగాని ఇరువురూ భాగ్యవిధాత పిల్లలే, అందువలన ప్రతి బ్రాహ్మణ పుత్రుడు విజయుడే. కేవలం ధైర్యము చేస్తే చాలు. ధైర్యము మీలో ఇమిడి ఉంది, ఎందుకంటే మీరు మౌనాద్వైత సర్వశక్తివంతులు. అవును కదా? (అందరూ చేతులు

ఊపుతున్నారు) చేతులేమో చాలా బాగా ఊపుతారు. ఇప్పుడు మనసు ద్వారా కూడా సదా ధైర్యమనే చేతిని ఊపుతూ ఉండాలి. నా ఒక్కొక్క పుత్రుడు అనేకసార్లు విజయం పొందాడని బాప్ దాదాకు సంతోషంగా ఉంది, గర్వముగా ఉంది. ఒకసారి కాదు, అనేకసార్లు విజయము పొందిన ఆత్మలు. కనుక ఎప్పుడూ ఏమవుతుందో? తెలియదు అని ఆలోచించకండి. ఈ శబ్దము ఎప్పుడూ తీసుకురాకండి. విజయమే జరుగుతుంది, సదా విజయమే ఉంటుంది. అందరూ ఇందులో పక్కాగా ఉన్నారా? చాలా బాగుంది. ఇప్పుడు మరలా అక్కడెళ్ళి 'దాదీలారా, బాబా, మాయ వచ్చేసింది' అని వ్రాయకండి. మాయను జయించినవారు మేము కాకుంటే ఇంకెవరు అవుతారు - ఈ ఆత్మిక నషాను ఉత్తన్నం చెయ్యండి. వేరే వేరే పనులలో మనసు బిజీగా అవుతే నషా మాయమైపోతుంది. కానీ కర్తలాచరిస్తూ మధ్య మధ్యలో ఈ విజయత్వపు ఆత్మిక నషా ఉందా? అని చెక్ చేసుకోండి. నిశ్చయముంటే నషా తప్పక ఉంటుంది. నిశ్చయానికి గుర్తు నషా. నషా ఉంటే నిశ్చయం తప్పక ఉంటుంది. రెండిటికి పరస్పర సంబంధముంది. అందువలన ఇప్పుడు 1999 సంవత్సరంలో మీ నషాను సదా ఎమర్జ్ గా ఉంచుకుంటే నిర్దోషులుగా అవుతారు. తప్పు జరగదు, శ్రమ ఉండదు. బాప్ దాదా ఇంతకుముందు కూడా చెప్పారు - పిల్లలు శ్రమ చేస్తూ, యుద్ధము చేస్తూ ఉండుటను చూస్తే తండ్రికి బాగుండదు. అందువలన ఈ నూతన సంవత్సరాన్ని ఎలా జరుపుకుంటారు? ముక్తి సంవత్సరాన్ని జరుపుకున్నారా? నెగటివ్ ను, వ్యర్థమును సమాప్తి చేస్తే ఈ సంవత్సరము ఆటోమేటిక్ గా శ్రమా ముక్తి సంవత్సరంగా అయిపోతుంది. అందరూ మజా(ఆనందం)లో ఉండేవారు, శ్రమ చేసేవారు కాదు. మజాగా ఉండడం బాగుంటుందా, కష్టపడుట బాగుంటుందా? ఆనందము(మజా) బాగుంటుంది కదా. కనుక ఈ సంవత్సరం మనసులో, సంకల్పంలో కూడా శ్రమ నుండి ముక్తులు కండి.

బాప్ దాదా వద్దకు పిల్లలు బాబా, మేము ఇప్పటి నుండి 108 మాలలో తప్పక వస్తామని ధైర్యముగా వ్రాసిన చాలా మంచి మంచి జాబులు, చీటీలు వచ్చాయి. చాలా మంది నుండి మంచి ఉమంగముతో జాబులు కూడా వచ్చాయి. ఆంతేకాక ఆత్మిక సంభాషణలో కూడా చాలామంది బాప్ దాదాకు తమ నిశ్చయాన్ని ధైర్యమును గురించిన మంచి సమాచారము కూడా ఇచ్చారు. బాప్ దాదా అటువంటి పిల్లలకు చెప్తున్నారు - తండ్రి మీ అందరి గతానికి బిందువు(పుల్ స్టాప్) పెట్టేశారు. అందువలన గతించిన దానిని గురించి ఆలోచించకండి. ఇప్పుడు ఏ ధైర్యమునైతే ఉంచారో ఆ ధైర్యముతో, సాహసముతో ముందుకు సాగుతూ పోండి. నూతన సంవత్సరపు నూతన ఉత్సాహము గురించి కూడా చాలా మంచి-మంచి ఉత్తరాలు వ్రాశారు. విదేశీ పిల్లలు గాని, దేశములోని పిల్లలు గాని బాప్ దాదా ఇటువంటి పిల్లలకు ఇదే వరదానమునిస్తున్నారు - “ధైర్యంగా, నిశ్చయంతో నషాలో ఉండు అమరభవ.” అమరంగా ఉంటారు కదా? డబల్ విదేశీయులు అమరంగా ఉంటారా? భారతవాసులు కూడా ఉంటారు కదా? భారతదేశమైతే మంచి నంబరు తప్పక తీసుకోవాలి.

నూతన సంవత్సరంలో ఏమేమి చేస్తారు? ఒకటిమో గిఫ్ట్ (కానుక) ఇస్తారు, రెండవది గ్రీటింగ్స్ (శుభాకాంక్షలు) తెలుపుతారు. మిరాయిలు బాగా తింటారు, తినిపిస్తారు. పాటలు పాడారు, డాన్స్ చేస్తారు. మీరు కేవలం ఈరోజు రాత్రి 12 గంటల తర్వాత ఒక్క రోజు మాత్రమే నూతన సంవత్సర వేడుకలు జరుపుకోరాదు. బ్రాహ్మణ పిల్లలైన మీకు ఈ నూతన యుగములో ప్రతి ఘడియ కొత్తదే, ప్రతి శ్వాస కొత్తదే,

ప్రతి సంకల్పము కొత్తదే, అందువలన సదా పూర్తి సంవత్సరం ఒక్క రోజు కాదు, ఒక్క వారము కాదు, ఒక్క నెల కాదు, నాలుగు నెలలు, 8 నెలలు కాదు, 12 మాసాలూ సదా ఒకరికొకరు దిల్ ఖుష్ మిరాయి పంచుతూ ఉండాలి, పంచుతారు కదా. దిల్ ఖుష్ మిరాయి పంచడం వస్తుందా? అందరూ వివేకవంతులే. కనుక దిల్ ఖుష్ మిరాయి పంచుతూ ఉండండి. ఎవరైనా మీరు పంచే దిల్ ఖుష్ మిరాయి తమ స్వభావ - సంస్కారాల కారణంగా స్వీకరించకపోయినా మీరు వ్యాకులపడకండి. మీరేమో పంచినారు, మీరు ఆజ్ఞాకారులైనందున మీ చార్టు బాప్ దాదా వద్ద జమ అయిపోతుంది. నేనేమో దిల్ ఖుష్ మిరాయి తినిపించాను, అయితే వీరు కోపంగా ఉన్నారు అని అనుకోకండి. వారు కోపంగా ఉన్నా పర్వాలేదు, వారికి రహస్యము(రాజ్) తెలియదు కదా. అందుకే నారాజ్(కోపము, విసుగు) అయిపోయారు. మీకు రాజ్ తెలుసు కదా. కనుక ఇది లెక్కాచారమని భావించండి లేక వారు ఏదో సమస్యకు వశమై ఉన్నారనే రహస్యాన్ని తెలుసుకోండి. మీరు ఆజ్ఞాకారులుగా కండి. సరేనా. ఆజ్ఞాకారులుగా అవ్వాలి కదా. ఇక్కడైతే, సరే చాలా బాగుంది అని అంటారు. మీరు ఇక్కడ చూస్తే చేతులు కూడా చాలా బాగా ఊపుతారు, సంతోషపరుస్తారు. భుజాలు, చేతులు కూడా కదిలిస్తారు. కానీ బాప్ దాదా ఏమో ప్రతి పుత్రుని పై సదా సంతోషంగానే ఉంటారు. నా పుత్రుడు అన్నానంటే మీరు ఎవరైనా, ఎలా ఉండినా తండ్రి ఏమో మిమ్ములను చూచి తప్పక సంతోషిస్తారు. ఎలాగైనా అర్చులుగా చేసి వెంట తీసుకునే వెళ్లాలి అని తండ్రి ఏమో ప్రతిజ్ఞ చేసి మాట ఇచ్చారు. వెంట వెళ్లాలి కదా? వెంట వెళ్లేందుకు రెడీగా ఉన్నారా? అందరూ తయారుగా ఉన్నారా? ఎవరేరెడీగా ఉన్నారా? మంచిది. ఎవరేరెడీగా కూడా ఉన్నారు. చాలా బాగుంది. సదా సంతోషంగా కూడా ఉన్నారా? మాయ వస్తే? బాబా మాయ వచ్చేసింది వచ్చేసింది అని మనసులో అరుస్తారా? అలా అరవరాదు. స్వయం ఎగిరిపోవాలి. మాయ క్రింద ఉండిపోవాలి. మీరు పైకి ఎగురుతూ ఉంటే మాయ చూస్తూ ఉంటుంది. అచ్చా, కనుక సంతోషంగా నాట్యము చేస్తూ కూడా ఉండాలి, దిల్ ఖుష్ మిరాయి పంచుతూ కూడా ఉండాలి. సంబంధ-సంపర్కములోని వారు మీ వెంట ఎవరు వచ్చినా, వారికి ఏదో ఒక గిఫ్ట్ ఇవ్వాలి. ఏ ఒక్కరూ ఖాళీ చేతులతో వెళ్లరాదు. అయితే ఏ గిఫ్ట్ ఇస్తారు? మీ వద్ద చాలా కానుకలున్నాయి. కానుకల స్టాక్ ఉందా? కానుక ఇవ్వడంలో పిసినాలిగా కాకండి. ఇస్తూ వెళ్లండి. విశాలహృదయులుగా కండి. కొంతమందికి శక్తిని సహయోగముగా ఇవ్వండి. శక్తుల వైభవనల్లను ఇవ్వండి. కొంతమందికి ఏదైనా గుణమును కానుకగా ఇవ్వండి. నోటితో ఇవ్వడం కాదు, మీ ముఖము ద్వారా, నడవడికల ద్వారా ఇవ్వండి. ఏదైనా గుణము లేక శక్తి ఎమర్జ్ కాకున్నా కనీసము చిన్న బహుమతి అయినా ఇవ్వండి. ఏ బహుమతి? శుభ భావన, శుభ కామనల బహుమతి. వీరు నా అపురూపమైన సోదరులు లేక సోదరీలు అని శుభ భావన చేయండి. అపురూపమైన(చాలా కాలము తర్వాత కలిసిన) వారని అనుకుంటే అశుభ భావన నుండి శుభ భావనగా అయిపోతుంది. ఈ సోదర-సోదరీల సంబంధము కూడా ఎగిరేకక పాత్రగా అయిపోతుంది. అందుకై సహయోగము లేక శుభ భావన ఉంది. మేము ఇచ్చినా వారు తీసుకోరు అని చాలామంది పిల్లలంటారు. మంచిదే శుభ భావనలు తీసుకోకపోయినా ఏదో కొంత ఇస్తారు కదా. అశుభ మాటలు మాట్లాడినా, అశుభ వైభేషణ్లు ఇచ్చినా, అశుభంగా ప్రవర్తించినా మీరెవరు? మీ కర్తవ్యమేదీ? విశ్వపరివర్తకులు కదా? మీ వ్యాపారమేదీ? విశ్వపరివర్తకులు కదా. కనుక విశ్వాన్ని పరివర్తన చేసేవారు కదా. వారు మీతో అశుభంగా ఉట్టగా మాట్లాడినా, అశుభంగా ప్రవర్తించినా దానిని పరివర్తన చెయ్యలేరా?

పాజిటివ్ రూపములో పరివర్తన చెయ్యలేరా? నెగటివ్ ను నెగటివ్ గానే ధారణ చేస్తారా? నెగటివ్ ను పాజిటివ్ గా పరివర్తన చేసి మీరు ప్రతి ఒక్కరికి శుభభావన, శుభకామనల కానుకనే ఇవ్వండి. శుభభావనల స్టాక్ ను సదా జమ ఉంచుకోండి. మీరు ఇస్తు ఉండండి. పరివర్తన చేసుకోండి. అప్పుడు విశ్వపరివర్తకులు అనే మీ ట్రైబిల్ ప్రాక్టికల్ గా ఉపయోగపడ్తూ ఉంటుంది. అంతేకాక సదా ప్రతి ఒక్కరిని పరివర్తన చేసి మీ విశ్వపరివర్తనా కార్యమును సాకారములో తీసుకొస్తున్నానని భావించండి. అటువంటివారే సాకార రూపములో 21 జన్మలు గ్యారంటీగా రాజ్య అధికారిగా అవుతారు. భలే రాజ్యసింహాసనం పై ఒక్కసారే కూర్చుంటారు. కానీ ప్రతి జన్మలో రాజ పరివారములో, రాజ్య అధికారి ఆత్మల సమీప సంబంధములో ఉంటారు. కనుక విశ్వపరివర్తకులే విశ్వరాజ్య అధికారులుగా అవుతారు. అందువలన సదా మీ కర్తవ్యాన్ని గుర్తుంచుకోండి - నా కర్తవ్యమే విశ్వమును పరివర్తన చేయుట. మీరు దాత పిల్లలు. కనుక దాతలై ఇస్తూ వెళ్లండి. అప్పుడే భవిష్యత్తులో మీరు మీ చేతులతో ఇవ్వరు కానీ సదా మీ రాజ్యములో ప్రతి ఆత్మ సంపన్నంగా ఉంటుంది, ఇది ఈ సమయములో మీరు దాతలైనందుకు ప్రొలబ్ధము. అందువలన లెక్కపెట్టకండి. ఇతడు ఇది చేశాడు, ఇతడు ఇన్నిసార్లు చేశాడు, మాస్టర్ దాతలై కానుకలిస్తూ పోండి. ఇంక గ్రీటింగ్స్ ఏమిస్తారు? ఎవరికైనా ఎవరి నుండి అయినా ఏదైనా ప్రాప్తి అయితే వారి నోటి నుండి, మనసు నుండి మీకు శుభాకాంక్షలు, కృతజ్ఞతలు అనే మాటలు వెలువడ్తాయి కదా. ఒకరికొకరు సంతోషాన్ని పంచుకుంటే శుభాకాంక్షలని చెప్తారు. ఉత్సవాన్ని జరుపుకుంటే శుభాకాంక్షలని చెప్తారు. ఇలా మీ ముందుకు ఎవరు వచ్చినా మీ నోటి నుండి అటువంటి మాటలే మాట్లాడండి. సంకల్పములో ఇటువంటి శ్రేష్ఠ సంకల్పములుంటే మీతో ఎవరు కలిసినా వారు ప్రతి సమయములో మనస్ఫూర్తిగా శుభాకాంక్షలు లేక ఆశీర్వాదాలు తప్పక ఇస్తారు. కనుక సదా ఇటువంటి మాటలు మాట్లాడండి. ఇలా సంబంధ-సంపర్కములోకి రండి. వారి మనసు ద్వారా, నోటి ద్వారా శుభాకాంక్షలు లేక ఆశీర్వాదాలు వెలువడాలి. శుభాకాంక్షలకు అర్హతలేని మాటలు మాట్లాడండి. ఒక్కొక్క మాట రత్నము వలె ఉండాలి. సాధారణ మాటగా ఉండరాదు. బాప్ దాదా ఇంతవరకు రిజల్టులో చూశారు - రేపు ఎలాగైనా మారిపోతారు. కానీ ఇంతవరకు ఏమి చూశారంటే మాటలలో ఏ సంయమము మరియు స్నేహము ఉండాలి ఆ స్నేహము, సంయమము కూడా తగ్గిపోతున్నాయి. అందువలన రత్నాల వంటి మాటలే మాట్లాడండి. స్వయం మీరే వజ్ర సమానమైన వారైనప్పుడు మీ ప్రతి మాట కూడా రత్నము సమానంగా ఉండాలి. మీరు ఇంత అమూల్యమైనవారు. సాధారణ మనుష్యులు కారు. సాధారణమైన వారూ కాదు, వ్యర్థమైన వారూ కాదు. అప్పుడప్పుడు బాప్ దాదా చూస్తూ ఉంటారు. రిజల్టు వినిపించమంటారా, ఎందుకంటే 12 తర్వాత అంతా సమాప్తము చెయ్యాలి కదా! బాప్ దాదా ఇది కూడా చూశారు - కొంతమంది పిల్లలు చిన్న మాటలను చాలా విస్తారము చేస్తారు. దాని వలన ఏమి జరుగుతుంది. ఎక్కువగా మాట్లాడతారు కదా. అందువలన వ్యక్తము విస్తారమైపోతే అందులో బీజము కనిపించదు. మరుగైపోతుంది కదా. అలా మేము అర్థము చేయించుటకు విస్తారము చేయిస్తున్నామని అనుకుంటారు. కానీ విస్తారములో మీరు ఏమి అర్థము చేయించాలనుకుంటున్నారో దాని సారము మరుగైపోతుంది. అంతేకాక మాటలు, వాచా శక్తి కూడా ఖర్చయిపోతుంది. వ్యర్థ మాటలుగా ఉంటే వాచా శక్తి తగ్గిపోతుంది. ఎక్కువగా మాట్లాడేవారి బుద్ధి శక్తి కూడా తగ్గిపోతుంది. షార్ట్ మరియు స్వీట్ (క్లుప్తము మరియు మధురము) - ఈ రెండు పదాలు గుర్తుంచుకోండి. ఎవరైనా వినిపిస్తే వారితో

నాకు ఇంత వినే సమయము లేదు అని చెప్తారు. కానీ స్వయం వినిపించునప్పుడు సమయాన్ని మర్చిపోతారు. అందువలన మీ ఖజానాల స్టాక్ను జమ చేయండి. సంకల్పాల ఖజానాను జమ చేయండి, మాటల ఖజానాను జమ చేయండి, శక్తుల ఖజానాను జమ చేయండి, సమయ ఖజానాను జమ చేయండి, గుణాల ఖజానాను జమ చేయండి. ప్రతిరోజు రాత్రి మీ ఖజానాల పాదుపు ఖాతాను చెక్ చేసుకోండి. ఎన్ని సంకల్పాలు వేస్ట్కు బదులు బెస్ట్ ఖాతాలో జమ చేశాను? గుణాలు, శక్తులతో శ్రేష్ఠ కార్యము చేశానా? గుణాలను కార్యములో ఉపయోగించానా? శక్తిని కార్యములో ఉపయోగించానా? అని చెక్ చేసుకోండి. దీనిని జమ చేసుకొనుట అని అంటారు. కనుక అన్ని సంకల్పాలు, సమయము, గుణాలు, శక్తులు - వీటి లెక్కాచారము ప్రతిరోజు రాత్రి చెక్ చేసుకొని, టోటల్ చేసి ఎంత ఖాతా పాదుపు అయ్యిందో చూసుకోండి. ఈ పాదుపే స్వయానికి సహయోగమిస్తు ఉంటుంది. ఇతరులకు కూడా సహయోగమిస్తుంది. కనుక ఏమి చేయాలో తెలిసిందా? ఏమి చెయ్యాలని అందరూ అడుగుతారు కదా. కనుక ఇప్పుడు ఈ పని చెయ్యండి. గ్రీటింగ్స్ కూడా తీసుకోవాలి, కానుకలు కూడా ఇవ్వాలి, జమా కూడా చేసుకోవాలి, శ్రమపడుట వదిలేయాలి. పాదుపు పై గమనముంచుతే కష్టపడాల్సిన అవసరముండదు. ఇది శ్రమ నుండి ముక్తమయ్యే సంవత్సరము. దీనిని ధూమ్ధామ్గా జరపండి. వేస్ట్ మరియు నెగటివ్ ముక్తి సంవత్సరమును జరపండి. బాప్దాదా ముక్తి సంవత్సరపు రిజల్ట్ ఇప్పుడే అడగడం లేదు, బాప్దాదాకు గుర్తుంది. ఎంతమంది ముక్తి సంవత్సరమును లేక ముక్తి మాసమును జరుపుకున్నారో రిజల్టు తీసుకుంటాము. 6 మాసాలు చేశారా, అర్థము చేశారా, పూర్తిగా చేశారా - ఇదంతా 18 వ తేదీ లెక్క తీసుకుందుమా?

డబల్ విదేశీయులు బాగా జరుపుకున్నారు కదా. భారతీయులు కూడా జరుపుకున్నారు. రిజల్టు 18వ తేదీ తీసుకుంటాము. సంవత్సరమంతా జరుపుకున్నవారికి ఏమిస్తాము? సంవత్సరము పూర్తిగా ముక్తి సంవత్సరాన్ని జరుపుకున్న వారికి ఏమిస్తామో దాదీలు చెప్పండి. శుభాకాంక్షలు, ఆశీర్వాదాలు ఉండనే ఉన్నాయి. జ్ఞాపక చిహ్నంగా ఏమిస్తాము? బహుమతిని రెడీగా ఉంచండి. ఎవరు తీసుకుంటారో చూస్తాము. కనుక కొత్త సంవత్సరము, కొత్త ఉమంగము, కొత్త ఉత్సాహము, కొత్త ధైర్యము అన్న కొత్తవే కొత్తవి. ఈ ఘడియలో ఏ స్థితి ఉందో వచ్చే ఘడియలో అంతకంటే శ్రేష్ఠమైన స్థితి ఉండాలి. సరేనా? అచ్చా.

వరదానము:- “ నిర్మానత గుణమును ధారణ చేసి అందరికీ సుఖమునిచ్చే సుఖదేవా,

సుఖస్వరూప భవ ”

మహాత్ములైన మీ గుర్తు నిర్మానత. ఎంత నిర్మానముగా అవుతారో అంత సర్వుల ద్వారా మానము (గౌరవము) ప్రాప్తి అవుతుంది. ఎవరు నిరహంకారులుగా ఉంటారో వారు అందరికీ సుఖమునిస్తారు. ఎక్కడకు వెళ్లినా, ఏమి చేసినా సుఖమునిచ్చేవారిగా ఉంటారు. కముక మీ సంబంధ-సంపర్కములోకి ఎవరు వచ్చినా వారు సుఖమును అనుభవము చెయ్యాలి. అందుకే బ్రాహ్మణాత్ములైన మీకు సుఖసాగరుని పిల్లలు, సుఖస్వరూపులు, సుఖదేవులు అని మహిమ ఉంది. కనుక అందరికీ సుఖమునిస్తూ సుఖము తీసుకుంటూ ఉండండి. ఎవరైనా మీకు దుఃఖమునిస్తే తీసుకోకండి.

స్లోగన్:- “ ఆత్మాభిమానులుగా ఉన్నవారే అందరికంటే గొప్ప జ్ఞానులు ”